

ہیں؟ عبادت کی خواہش کرنا نفس کی ایک قدر تی خواہش ہے جو وہ اپنے نصب العین کے لئے کرتا ہے یہ کسی مایوسی یا مصیبت سے پیدا نہیں ہوتی۔ یہ ہر وقت موجود ہوتی ہے لیکن غلط نصب العینوں میں بھی ہوتی ہے۔ جب کبھی یہ غلط نصب العین دھوکا دے جاتے ہیں، جیسا کہ وہ اپنے غیر حقیقی خواص اور ہماری فطرت کے ساتھ ناموزونی کی وجہ سے ضرور کریں گے تو عبادت کی خواہش ان سے الگ ہو کر آزاد ہو جاتی ہے۔ یوں کہنے کہ ہم نے اسے استعمال کیا تھا یا اسے غلط راہ پر ڈال رکھا تھا اور اب اسے اپنی راہ پر چلنے کا موقع مل گیا ہے۔ مصیبت اس شے سے اس خواہش کے جرأت اور لازماً علیحدہ ہونے کا نام ہے جسے نفس غیر تسلی بخش پاتا ہے اور وہ سکون و اطمینان جو ہمیں عبادت سے حاصل ہوتا ہے نفس کے اس شے سے دوبارہ وابستہ ہو جانے سے ملتا ہے، جو نفس کے لئے سب سے زیادہ اطمینان بخش ہے اور جسے شعور ایزدی کہتے ہیں۔ غور سے دیکھیں تو ہر مصیبت نفس کے لئے احساں تھائی ہے، جو بے وفا ساتھیوں یعنی غلط نصب العینوں سے پیدا ہوتا ہے۔ جب کبھی نفس اپنے رفیق اعظم یعنی شعور ایزدی یا صحیح نصب العین سے کٹ کر کسی غلط نصب العین کی صحبت اختیار کر لیتا ہے تو اس کا داعیہ غیر مطمئن رہ جاتا ہے۔ لیکن نفس کو اس بات کا پتہ اس وقت چلتا ہے جب کہ جھوٹا اور بے وفا ساتھی اسے پہلے ہی چھوڑ چکا ہوتا ہے۔ نفس اس اکشاف کو مصیبت کے نام سے پکارتا ہے اور اسے ناقابل برداشت سمجھتا ہے۔ اس مرحلے پر اس کے سامنے سوائے اس کے کوئی راستہ نہیں ہوتا کہ وہ پھر اپنے اس ساتھی کی طرف رُخ کرے جسے اس نے شروع میں غلطی سے چھوڑ دیا تھا۔ چنانچہ یہی وجہ ہے کہ ہم مصیبت زدہ اشخاص کو عبادت میں مشغول پاتے ہیں۔ جو شخص رفیق حقیقی سے قطع تعلق نہیں کرتا اس کے لئے مصیبت کوئی نہیں ہوتی۔ ایسے شخص کے کئی اور ساتھی بھی ہوتے ہیں۔ لیکن وہ ہر ایک کو مناسب درجہ دیتا ہے۔ ان کے بے وفا یا ناقابلہ کردار کا اسے پہلے سے علم ہوتا ہے اس لئے جب وہ اس سے غداری کرتے ہیں تو وہ اس واقعہ کو چند اس وقت نہیں دیتا اور غیر مناسب طور پر مایوس یا غمزدہ نہیں ہوتا۔ (ایضاً)

(جاری ہے)

بائب کے اختلافات

ترتیب: مولانا مشیر احمد قاسمی دیناںج پوری بھارت

میہت کے ابتدائی دور میں مر و جہ چار انجلیوں کے علاوہ اور بھی بہت سی انجلیں موجود تھیں، جنہیں قسطنطین اعظم اور تھیوڈولس بادشاہ نے جلادینے کا حکم کیا، جس کی بنا پر بہت سی انجلیں جلادی گئیں، اسی طرح "لیون اول" جو ۳۲۰ء سے ۳۶۱ء تک پوپ اعظم کے عہدہ پر رہا، اس نے بھی اس قسم کی متروک اناجیل کو جلادیا۔ مقدس "جبروم" کی کتابوں اور پوپ "جے لارو" کے حاکم سے بہت سی انجلیوں کا سراغ ملتا ہے۔ "فیریں" نے پچاس متروک انجیلوں کی کیفیت لکھ کر شائع کی، خود لوقا اپنی انجلی کے دیباچہ میں لکھتا ہے کہ:

"چونکہ بہتوں نے کمر باندھی کہ ان کاموں کو جو ہمارے درمیان واقع ہوئے ہیں، ان کو ترتیب وار بیان کریں جیسا کہ انہوں نے جو شروع سے دیکھنے والے اور کلام کے خادم تھے، ہم کو پہنچایا۔"

اس عبارت سے معلوم ہوتا ہے کہ لوقا کی انجلی سے پہلے بہت سی انجلیں تالیف ہو چکی تھیں۔

جس طرح میہت کے ابتدائی دور میں بہت سی انجلیں تھیں اسی طرح حواریوں کی تبلیغی مساعی کے سلسلے میں اعمالی رسول کے نام سے بہت سی کتابیں تھیں، جیسے یوحتا کے اعمال، لوقا کے اعمال وغیرہ۔ اسی طرح ایک بڑی تعداد ایسے مکتوبات کی بھی تھیں جو حواریوں کی طرف منسوب تھے۔ ۳۸۲ء تک منعقد ہونے والی کونسلوں نے ان مکتوبات و اعمال میں سے بعض کو بھی کتاب مقدس سے خارج قرار دیا اور پھر کبھی دوسرا کو نسل میں ان کو کتاب مقدس میں شامل کر لیا، ادھیز بن کا یہ سلسلہ ۳۸۲ء تک چلتا رہا، لیکن

۳۸۲ء میں روم میں جو کنسل منعقد ہوئی اس نے موجودہ عبد جدید کے پورے مجموعہ کو مستند تسلیم کیا، اور پوپ گلاسیوس نے باضابطہ طور پر انہیں سند قبولیت عطا کی، اس کے بعد مسیحی دنیا کے سواداً عظم نے ایک مکمل بابل پر اتفاق کیا۔

ذکورہ تفصیل سے یہ بات خوب واضح ہو جاتی ہے کہ موجودہ ”بابل“ کو مستند قرار دینے کی وجہ اس کا الہامی ہونا نہیں ہے بلکہ مخالفین کے سامنے تعلیماتِ سُچ کے بارے میں زبردستی ثبوت فراہم کرتا ہے، اگر ایسا نہیں ہے تو پھر انجلیوں اور اعمالی رسول اور حواریوں کے خطوط کے انبار میں سے صرف انجلیل متی، مرقس، لوقا، یوحنا اور اعمالی رسول لوقا، پُلس کے چودہ خطوط، یعقوب کا ایک خط، پطرس کے دو خط، یوحنا کے تین خط، یہودا کا ایک خط اور مشاہدات یوحنا کے منتخب کرنے اور ان کو مستند تسلیم کرنے اور بقیہ اناجیل و اعمالی رسول اور خطوط کو غیر مستند قرار دینے کی کیا وجہ ہے؟ اس کی کوئی معقول وجہ سمجھ میں نہیں آتی سوائے اس کے کہ دراصل کلیسا اپنے لئے یہ ضروری سمجھتا تھا کہ وہ مخالفین کے سامنے تعلیماتِ سُچ کا ثبوت فراہم کرے اور ثابت کرے کہ یہ تعلیمات و مجزات حضرت سُچ کے ہیں، اسی مدعا پر جب گواہی کی ضرورت پیش آتی تو کلیسا نے مرقس، متی و یوحنا کو اپنے اعتقاد کے موافق اور قریب تر پا کر ان کی انجلیوں کو بھی قبول کر لیا، اور ان تمام انجلیوں کو کلیسا نے متروک قرار دیا جن سے تئیش کی جڑ کنتی تھی یا جو موسیٰ شریعت کی اطاعت کو لازم کہتی تھیں۔ کلیسا کے اس انتخاب میں کتابوں کے مضامین کے الہامی ہونے اور ان کے مؤلفین کے مامور من اللہ ہونے کو کوئی دخل نہیں ہے، اس لئے کہ اگر الہامی ہونے کی بات ہوتی تو ایک انجلیل کافی تھی، چند اناجیل ہونے کی کوئی ضرورت نہیں تھی، اس لئے کہ خدا کا خطاب عام ہوتا ہے، انبیاء و سابقین پر بھی کوئی کتاب مکرر نازل نہیں ہوتی، ورنہ لازم آئے گا کہ خدا کو ایک مرتبہ الہام کے بعد اطمینان نہیں ہوا تو اس نے پھر دوبارہ الہام کیا۔

”بابل“ کے الہامی ہونے کی مزید تردید:

”موجودہ ”بابل“، جس کے بارے میں عیسائی لوگ الہامی و آسمانی ہونے کا دعویٰ

کرتے ہیں، وہ اختلافات و تضادات سے اس قدر لبریز ہے کہ خود عیسائی محققین و مفسرین بھی اس کے اختلافات و تضادات کو تسلیم کرنے اور ایک عبارت کو درست اور دوسری کو جعلی اور من گھڑت قرار دینے پر مجبور ہیں۔ چنانچہ ”انسانیکو پیدی یا آف برثائیکا“ میں ہے کہ:

”بہت سے مسیحی علماء نے یہ کہا ہے کہ وہ تمام اقوال و احوال جو ”کتب مقدسة“ (بابل) میں موجود ہیں سب کے سب الہامی نہیں ہیں اور جو لوگ ”کتب مقدسة“ (بابل) کی تمام باتوں کے الہامی ہونے کا دعویٰ کرتے ہیں وہ اپنے دعویٰ کو ثابت کرنے پر قادر نہیں ہیں۔“

دیکھئے جو کتاب خود بعض مسیحی علماء کے نزدیک بالکل الہامی نہیں ہے وہ اور وہ کے نزدیک کیسے الہامی ہو سکتی ہے؟ جب کہ اس کے الہامی ہونے کے لئے ایک عظیم مانع بھی موجود ہے، اور وہ ہے بابل کا اختلافات و تضادات سے غیر حفظ ہوتا۔

”بابل“ کے اختلافات و تضادات کو حضرت مولا نارحمت اللہ صاحب کیر انوی نے اپنی کتاب ”اطہار الحق“ میں نہایت بسط و تفصیل کے ساتھ بیان کیا ہے جن کی تعداد ۱۲۳ ہے۔ ہم یہاں پر حضرت مولا نارحمت اللہ صاحب کیر انوی کی کتاب سے چند اختلافات و تضادات آپ کے سامنے پیش کرتے ہیں تاکہ آپ کو یہ معلوم ہو سکے کہ ”بابل“ میں کس قدر متفاہ و متناقض مفہماں میں موجود ہیں، اور پھر اس کے اختلافات و تضادات پر نظر کرنے کے بعد یہ فیصلہ کرنے میں آسانی ہو کہ یہ کتاب الہامی و آسانی نہیں بلکہ جعلی اور من گھڑت باتوں کا مجموعہ ہے۔

خدا کا الہام اختلافات و تضادات سے پاک ہوا کرتا ہے، یہ عیب تو صرف غیر اللہ کے کلام میں پایا جاتا ہے، جیسا کہ قرآن کریم میں ہے:

﴿وَلَوْ كَانَ مِنْ عِنْدِ غَيْرِ اللَّهِ لَوْ جَلَوْا فِيهِ الْخُتْلَافُ كَثِيرًا﴾ (النساء: ۸۲)

”اور اگر یہ (قرآن) غیر اللہ کے پاس سے نازل ہوتا تو یہ لازماً اس میں بہت زیادہ اختلاف پاتے۔“

واضح رہے کہ آگے جو اختلافات کے نمونے پیش کئے جا رہے ہیں وہ حضرت مولا نا

رحمت اللہ کیرانویٰ کی کتاب ”اظہار الحق“ (عربی) سے ماخوذ ہیں (جیسا کہ اوپر ذکر ہوا ہے) البتہ ترجمہ ”بائل سے قرآن تک“ سے لیا گیا ہے جو مکمل اظہار الحق کا اردو ترجمہ ہے اور مفید حواشی پر مشتمل ہے۔

انجیل متی اور انجیل مرقس کے اختلافات:

اختلاف نمبر ۱: متی نے اپنی انجیل کے باب ۲۰ میں لکھا ہے کہ:

”عیسیٰ جب یریحو سے نکلے تو راہ میں دو اندھوں کو بیٹھا ہوا دیکھا اور ان کو انہی سے پن سے شفادی۔“ (یہ آیت ۳۲۶۲۹ کا مفہوم ہے)

اس کے برعکس مرقس نے اپنی انجیل کے باب ۱۰ میں ایک انہی سے کا تذکرہ کیا ہے،

اور لکھا ہے کہ:

”تو تمائی کا بیٹا بر ماٰنی انہی حافظیر راہ کے کنارے بیٹھا ہوا تھا۔“

پھر اسے شفادی نے کا واقعہ مذکورہ ہے۔

اختلاف نمبر ۲: متی نے باب ۸ آیت ۳۸ میں لکھا ہے کہ:

”عیسیٰ علیہ السلام جب گدر بیویوں کی بستی کی طرف آئے تو ان کی ملاقات دو دیوانوں سے ہوئی جو قبروں سے نکل رہے تھے پھر سچ نے ان کو شفادی۔“

اس کے خلاف مرقس نے باب ۵ میں لکھا ہے کہ:

”ان سے ایک دیوانہ ملا جو قبروں سے نکل رہا تھا‘ پھر انہوں نے اس کو شفادی۔“ (مرقس باب ۵ آیت ۲)

اختلاف نمبر ۳: جو شخص انجیل متی کے باب ۹ کا مقابلہ انجیل مرقس کے باب

۵ سے کرے گا، جس میں رئیس کی بیٹی کا واقعہ مذکور ہے، تو یہ اتنا اختلاف پائے گا۔ پہلی انجیل کا بیان ہے کہ:

”رئیس سچ کی خدمت میں حاضر ہوا اور کہا کہ میری بیٹی مر گئی۔“ (متی باب ۹ آیت ۱۸)

دوسرا انجیل کہتی ہے:

”وہ آیا اور کہا کہ میری بیٹی مرنے کے قریب ہے، پھر عیسیٰ علیہ السلام اس کے

ہمراہ گئے، پھر جب یہ لوگ راستہ میں تھے تو رئیس کے لوگ پہنچا اور انہوں نے

اس کے مرنے کی خبر دی۔” (مرقس، باب ۵، آیت ۲۳)

اختلاف نمبر ۳: متی کے بیان سے معلوم ہوتا ہے کہ مریم گدھ لئی اور دوسری مریم (جنہیں متی باب ۲۷، آیت ۵۶ میں یوسیس کی ماں کہا گیا ہے اور لوقا، باب ۱۶، آیت امیں یعقوب کی ماں) جب قبر کے پاس پہنچیں تو خدا کا فرشتہ نازل ہوا اور پھر قبر سے لا رک گیا، اور وہ اس پر بیٹھ گیا، اور کہنے لگا کہ تم مت ڈرو اور جلدی چلی جاؤ۔” (متی، باب ۲۸، آیات ۵ تا ۷) اور مرقس کے کلام سے معلوم ہوتا ہے کہ وہ دونوں اور سلوی جب قبر کے پاس پہنچیں تو دیکھا کہ پھر لا رک ہا کا ہوا ہے اور جب قبر میں داخل ہوئیں تو ایک سفید پوش جوان کو قبر میں داہنی جانب بیٹھا ہوا دیکھا۔ (مرقس، باب ۱۶، آیات ۳ و ۵)

اختلاف نمبر ۵: مرقس، باب ۷ میں لکھا ہے:

”عیسیٰ علیہ السلام نے صرف ایک شخص کو اچھا کیا جو بہر اور گونا تھا۔“

(مرقس، باب ۷، آیات ۳۵ و ۳۶)

انجیل متی اور انجیل لوقا کے اختلافات:

جو شخص انجیل متی میں مذکور حضرت مسیح علیہ السلام کے نسب نامہ کا مقابلہ اس بیان سے کرے گا جو لوقا کی انجیل میں ہے تو بہت اختلاف پائے گا۔ چند اختلافات مندرجہ ذیل ہیں:

اختلاف نمبر ۱: متی، باب ۱، آیت ۶ سے معلوم ہوتا ہے کہ مسیح علیہ السلام سلیمان بن داؤد کی اولاد میں سے ہیں اور لوقا، باب ۳، آیت ۳۱ سے معلوم ہوتا ہے کہ وہ ناتن بن داؤد کی نسل سے ہیں۔

اختلاف نمبر ۲: متی سے معلوم ہوتا ہے کہ ”شائلشیل یکنیاہ“ کا بیٹا ہے اور لوقا سے معلوم ہوتا ہے کہ وہ نیری کا بیٹا ہے۔ (متی، باب ۱، آیت ۲، لوقا، باب ۳، آیت ۷)

انجیل متی اور انجیل لوقا کے چند دوسرے اختلافات:

الرس: متی کے کلام سے معلوم ہوتا ہے کہ یہ خلنم والوں اور ہیرودیس کو آتش پرستوں کے بانے سے پہلے ولادت مسیح کا علم نہیں ہوا تھا۔ (متی، باب ۲، آیات ۱۲ تا ۱۴) اور یہ لوگ مسیح علیہ السلام کے سخت دشمن تھے۔ (متی، باب ۲، آیت ۱۳) اس کے عکس

لوقا کے کلام سے معلوم ہوتا ہے کہ مسیح علیہ السلام کے والدین زچگی سے فراغت کے بعد جب قربانی کی رسم ادا کرنے پر وعلم گئے تھے تو شمعون نے جو ایک نیک اور صالح شخص اور روح القدس سے لبریز تھا اور جس کو وحی کے ذریعہ یہ بتا دیا گیا تھا کہ تیری موت مسیح کی زیارت سے پہلے نہ ہوگی، مسیح علیہ السلام کے دونوں بازوں پکڑ کر ہیکل میں نمایاں کر کے ان کے اوصاف لوگوں کے سامنے بیان کئے۔ (لوقا، باب ۲، آیات ۲۵-۳۲)

اسی طرح لوقا، باب ۲، آیت ۳۶-۳۸ میں ہے کہ حناہ نبی اس وقت رب کی پاکی بیان کرتے ہوئے کھڑی ہوئی اور ان لوگوں کو جو پر وعلم میں مسیح علیہ السلام کے اشتیاق انتظام میں تھے، اس نے اطلاع دی، اب اگر پر وعلم کے پاشدنوں اور ”ہیرودیس“ کو مسیح کا دشمن مانا جائے تو ایسی حالت میں یہ کیونکر ممکن ہے کہ وہ نیک بخت جو روح القدس سے لبریز تھا، ہیکل جیسے مقام پر مسیح کی خبر دیتا جہاں دشمنوں کا ہر وقت مجمع تھا؟ اور نہ ”حناہ“ پیغمبر پر وعلم جیسے مقام پر لوگوں کو اس واقعہ کی اطلاع دیتی۔ فاضل ”ٹورٹن“، اگرچہ انجیل کی حمایت کرتا ہے مگر اس موقع پر اس نے دونوں بیانوں میں حقیقی اختلاف پائے جانے کا اقرار کیا اور یہ فیصلہ کیا کہ متی کا بیان غلط اور لوقا کا بیان درست ہے۔

ب: متی ان دو چوروں کے بارے میں جن کو حضرت مسیح علیہ السلام کے ہمراہ (بزم خود) سولی دی گئی، کہتے ہیں کہ:

”وہ ڈاکو بھی جو اُس کے ساتھ مصلوب ہوئے تھے، اس پر لعن طعن کرتے تھے۔“ (متی، باب ۲۷، آیت ۲۲)

لیکن لوقا، باب ۲۳، آیات ۲۰-۲۳ کا بیان ہے کہ صرف ایک نے مسیح کو برآ بھلا کہا، اور دوسرا نے چلا کر کہا ”اے یسوع! جب تو اپنی بادشاہی میں آئے تو مجھے یاد کرنا۔“ ج: متی کے بیان سے معلوم ہوتا ہے کہ فرشتے نے جب دونوں عورتوں کو خبر دی کہ مسیح زندہ ہو گیا ہے تو وہ دونوں واپس ہوئیں، اور راستے میں ان سے مسیح کی ملاقات ہوئی، مسیح نے ان کو سلام کیا اور کہا کہ تم جاؤ اور میرے بھائیوں کو کہہ دو کہ وہ ”گلیل“

چلے جائیں، وہاں مجھ کو دیکھ سکیں گے۔ (متی، باب ۲۸، آیات ۱۰ تا ۱۸)
اور لوقا کہتا ہے کہ ان عورتوں نے جب دو شخصوں سے سناؤ وہ واپس ہو سکیں اور
گیارہ اشخاص اور تمام شاگردوں کو اس واقعہ کی اطلاع دی، مگر انہوں نے ان عورتوں
کے بیان کو سچا نہیں مانا۔ (لوقا، باب ۲۳)

انجیل متی اور انجیل یوحنا کے اختلافات:

حضرت مسیح علیہ السلام نے حضرت عیسیٰ علیہ السلام کو کب پہچانا؟

اختلاف نمبر ۱: انجیل متی کے باب ۳ میں کہا گیا ہے کہ:

”جب عیسیٰ علیہ السلام مسیح علیہ السلام کے پاس اصط방 کے لئے آئے تو مسیح
علیہ السلام نے ان کو یہ کہہ کر منع کیا کہ میں خود آپ پھر سے لینے کا محتاج ہوں اور
آپ میرے پاس آتے ہیں؟ پھر عیسیٰ علیہ السلام نے ان سے اصط방 لیا، اور
پانی میں چلے چھرا، آپ پر کبوتر کی شکل میں خدا کی روح نازل ہوئی۔“

اور انجیل یوحنا کے باب ایں یوں ہے کہ:

”یوحنانے یہ گواہی دی کہ میں نے روح کو کبوتر کی طرح آسمان سے اترتے دیکھا
ہے اور وہ اس پر ٹھہر گیا، اور میں تو اسے پہچانا نہ تھا، مگر جس نے مجھ کو پانی سے
پھر سے دینے کو بھیجا اسی نے مجھ سے کہا کہ جس پر تو روح کو اترتے تھہر تے دیکھنے
وہی روح القدس سے پھر سے دینے والا ہے۔“ (یوحن، باب ا، آیات ۳۲، ۳۳)

اور انجیل متی کے باب ایں یوں ہے کہ:

”اور یوحنانے قید خانہ میں مسیح کے کاموں کا حال سن کر اپنے شاگردوں کی
معرفت پچھوا بھیجا کر آنے والا تو ہی ہے یا ہم دوسرے کی راہ دیکھیں؟“

پہلی عبارت سے معلوم ہوتا ہے کہ حضرت مسیح علیہ السلام عیسیٰ علیہ السلام کو نزول
روح سے پہلے جانتے تھے، اس کے بعد میں پہچانا، تیسرا عبارت سے معلوم ہوتا ہے کہ نزول روح سے
پہلے بالکل واقف نہ تھے، بعد میں پہچانا، تیسرا عبارت سے معلوم ہوتا ہے کہ نزول روح
کے بعد بھی ان کو نہیں پہچانا۔

اختلاف نمبر ۲: انجیل متی باب ۲۶ میں ہے کہ مسیح علیہ السلام نے حوار یوں

سے خطاب کرتے ہوئے کہا:

”تم میں سے ایک مجھے پکڑوائے گا، وہ بہت دلگیر ہوئے، اور ہر ایک اس سے کہنے لگا: اے خداوند! کیا میں ہوں؟ اس نے جواب میں کہا جس نے میرے ساتھ طباق میں ہاتھ ڈالا ہے وہی مجھے پکڑوائے گا، یہوداہ نے جواب میں کہا: اے ربی! کیا میں ہوں؟ اس نے اس سے کہا: تو نے خود کہہ دیا۔“

اس کے برعکس انجلیل یوحتا، باب ۱۳ میں یہ واقعہ اس طرح بیان کیا گیا ہے کہ:

”میں تم سے سچ کہتا ہوں کہ تم میں سے ایک شخص مجھے پکڑوائے گا، شاگرد شہر کر کے وہ کس کی نسبت کہتا ہے، ایک دوسرے کو کہنے لگے اس کے شاگردوں میں سے ایک شخص جس سے یسوع محبت رکھتا تھا، یسوع کے سینے کی طرف جھکا ہوا کھانا کھانے بیٹھا تھا، پس شمعون پطرس نے اس سے اشارہ کر کے کہا کہ بتاؤ وہ کس کی نسبت کہتا ہے؟ اس نے اسی طرح یسوع کی چھاتی کا سہارا لے کر کہا کہ اے خداوند وہ کون ہے؟ یسوع نے جواب دیا کہ جسے میں نوالہ ڈبو کر دوں گا وہی ہے، پھر اس نے نوالہ ڈبوایا اور لے کر شمعون اسکریوٹی کے بیٹے یہوداہ کو دے دیا۔“

اختلاف نمبر ۳: متنی نے یہوداہ کے عیسیٰ علیہ السلام کو گرفتار کرنے کا حال لکھتے ہوئے باب ۲۶ میں ذکر کیا ہے کہ:

”یہوداہ نے یہودیوں کو یہ علامت بتائی تھی کہ جس کو میں یوسو دوں اس کو تم گرفتار کر لینا، پھر ان کے ہمراہ آیا اور عیسیٰ علیہ السلام کے آگے آگئے کہا کہ اے میرے آقا! اور ان کو یوسو دیا، پھر یہودیوں نے مسیح کو گرفتار کر لیا۔“

(یہ آیات ۲۸ تا ۵۰ کا مفہوم ہے)

اس کے برخلاف انجلیل یوحتا، باب ۱۸ میں اس طرح ہے کہ:

”پس یہوداہ سپاہیوں کی پلٹن اور سردار کا ہنوں اور فریسوں سے پیادے لے کر مشعلوں اور چڑاغوں اور چھیماروں کے ساتھ دہاں آیا، یسوع ان سب باتوں کو جو اس کے ساتھ ہونے والی تھیں، جان کر باہر نکلا اور ان سے کہنے لگا کہ کسے ڈھونڈتے ہو؟ انہوں نے اسے جواب دیا: یسوع ناصری کو، یسوع نے ان سے کہا میں ہی ہوں، اور اس کا پکڑوائے والا یہوداہ بھی ان کے ساتھ کھڑا تھا،“

اس کے یہ کہتے ہی کہ میں ہی ہوں وہ پیچھے ہٹ کر زمین پر گرپڑے۔ پس اس نے ان سے پھر پوچھا کہ تم کے ڈھونڈتے ہو؟ انہوں نے کہا یوس ناصری کو یوس نے جواب دیا کہ میں تم سے کہہ چکا ہوں میں ہی ہوں۔ پس اگر مجھے ڈھونڈتے ہو تو انہیں جانے دو۔۔۔ تب سپاہیوں اور ان کے صوبیدار اور یہودیوں کے پیادوں نے یوس کو پکڑ کر باندھ لیا۔“

چاروں انجلیوں کے چند مجموعی اختلافات:

اختلاف نمبر ا: چاروں انجلیں والے پطرس کے انکار کے سلسلے میں آٹھ طفاظ سے اختلاف کر رہے ہیں۔ (برداشت انجلی، حضرت عیسیٰ علیہ السلام نے گرفتار ہونے سے ایک روز پہلے پطرس سے کہا تھا کہ تم مرغ کی اذان دینے سے پہلے تین مرتبہ مجھے پیچانے سے انکار کرو گے، چنانچہ جب یہودیوں نے حضرت عیسیٰ علیہ السلام کو گرفتار کر لیا تو پطرس ان کے پیچھے پیچھے گئے اور تین یہودیوں نے انہیں باری باری آگ کی روشنی میں دیکھ کر کہا کہ یہ بھی ان کا ساتھی ہے، مگر پطرس نے ہر بار حضرت عیسیٰ علیہ السلام کا ساتھی ہونے اور آپ کو پیچانے سے انکار کیا، اتنے میں مرغ بول پڑا تو انہیں حضرت عیسیٰ علیہ السلام کی کہی ہوئی بات یاد آئی۔ حضرت مولا نا رحمت اللہ صاحب کیرانوی نے اس اختلاف میں اسی واقعہ کی طرف اشارہ کیا ہے۔)

۱۔ متی، باب ۲۶، آیات ۲۶ تا ۵۷ اور مرقس، باب ۱۳، آیات ۲۶ تا ۷ کی روایت کے مطابق پطرس کو حضرت عیسیٰ علیہ السلام کا شاگرد قرار دینے والی دو لڑکیاں تھیں، اور کچھ پاس کھڑے ہوئے مرد اور لوقا، باب ۲۲، آیات ۵۲ تا ۲۰ کی روایت کے مطابق ایک باندی اور دو مرد تھے۔

۲۔ اپنی باندی کے سوال کرتے وقت متی، باب ۲۶، آیت ۲۹ کی روایت کے مطابق ”پطرس“ مکان کے صحن میں تھا اور لوقا، باب ۲۲، آیت ۵۵ کے ۵۵ میں بیان کے مطابق مکان کے درمیان تھا، اور مرقس، باب ۱۳، آیات ۲۶ کے بیان کے موافق مکان کے نیچے کے حصہ میں، اور یوحنًا، باب ۱۸، آیات ۱۶، ۱۷ کے قول کے مطابق اندر۔

۳۔ پطرس سے کیا سوال کیا گیا؟ اس میں چاروں انجیلوں کا اختلاف پایا جاتا ہے۔ یوحننا باب ۱۸، آیت ۷ء امیں ہے کہ ”کیا تو بھی اس شخص کے شاگردوں میں سے ہے؟“ لوقا میں ہے کہ لوٹدی نے سوال نہیں کیا، اپنے ساتھیوں سے مخاطب ہو کر کہا کہ ”یہ بھی اس کے ساتھ تھا“، مرقس اور متی کا بیان ہے کہ خود پطرس سے خطاب کر کے کہا ”تو بھی یسوع گلیلی کے ساتھ تھا۔“

۴۔ مرغ کا بولنا متی، لوقا اور یوحننا کے مطابق صرف ایک مرتبہ ہوا جب کہ پطرس تین مرتبہ انکار کر چکا اور مرقس کے بیان کے مطابق تین مرتبہ ایک دفعہ پہلے انکار کے بعد اور دو مرتبہ دوبارہ انکار کے بعد۔

۵۔ متی باب ۲۶، آیت ۳۵ اور لوقا باب ۲۲، آیت ۳۲ میں کہتے ہیں کہ حضرت عیسیٰ علیہ السلام نے پطرس سے کہا تھا کہ تو مرغ کے بائگ دینے سے پہلے تین بار میرا انکار کرے گا اور مرقس باب ۱۲، آیت ۳۰ میں کہتا ہے کہ عیسیٰ علیہ السلام نے کہا تھا کہ تو مرغ کے دو مرتبہ بولنے سے پہلے تین مرتبہ میرا انکار کرے گا۔

۶۔ پطرس کا جواب اس باندی کو جس نے پہلے سوال کیا تھا، متی کی روایت کے مطابق یہ ہے کہ ”میں نہیں جانتا کہ تو کیا کہتی ہے“ اور یوحننا کی روایت کے مطابق صرف ”میں نہیں ہوں“ تھا اور مرقس کی روایت کے بحسب ”میں تو نہ جانتا اور نہ سمجھتا ہوں کہ تو کیا کہتی ہے“ اور لوقا کے بیان کے موافق ”اے عورت! میں اس کو نہیں جانتا۔“

۷۔ متی کی روایت کے مطابق پطرس نے دوسرے سوال کا جواب قسم کھا کر اس طرح دیا: ”میں اس آدمی کو نہیں جانتا“ اور یوحننا کی روایت کے مطابق اس کا قول یہ تھا: ”میں نہیں ہوں“ اور مرقس کی روایت کے مطابق: فقط انکار اور لوقا کی روایت کے مطابق: ”میاں میں نہیں ہوں۔“

۸۔ کھڑے ہوئے لوگ مرقس کے بیان کے مطابق: سوال کے وقت گھر سے باہر تھے اور لوقا کے کہنے کے موافق: وہ صحن کے درمیان میں تھے۔

اختلاف نمبر ۲: پہلی تینوں انجیلوں: متی باب ۲۷، آیت ۳۵، مرقس باب ۱۵،

آیت: ۳۳، لوقا، باب ۲۲ کے عربی اور انگریزی ترجموں میں مذکور ہے کہ حضرت مجھ علیہ السلام کو صلیب پر چڑھانے کے بعد چھ بجے سے اندر چھا جایا رہا، اور اردو ترجموں میں ان سب مقامات پر ”چھ بجے“ کے بجائے ”دوپہر کے قریب“ کے الفاظ مذکور ہیں۔ اس سے معلوم ہوتا ہے کہ مجھ علیہ السلام ۲ بجے کے قریب صلیب پر تھے اور انجلی یوختا سے معلوم ہوتا ہے کہ وہ تھیک اس وقت پیلا طیس بنٹلی کے دربار میں تھے۔

اختلاف نمبر ۳: مصلوب ہوتے وقت حضرت عیسیٰ علیہ السلام کی پکار:

متی نے باب ۲۷ میں لکھا ہے:

”تیرے پہر کے قریب یوسف نے بڑی آواز سے چلا کر کہا:

”ایلی ایلی لما سبقتی؟“

یعنی اے میرے خدا! اے میرے خدا! تو نے مجھے کیوں چھوڑ دیا؟

اور انجلی مرق، باب ۱۵ میں ہے کہ:

”الوہی، الوہی لما سبقتی“ جس کا ترجمہ ہے: اے میرے خدا! اے

میرے خدا! تو نے مجھے کیوں چھوڑ دیا؟

اس کے برخلاف انجلی لوقا، باب ۲۳ میں یہ الفاظ ہیں:

”اے باپ میں اپنی روح تیرے ہاتھوں میں سونپنا ہوں۔“

بائبل کی دیگر کتابوں سے چند اختلافات:

اختلاف نمبر ۴: سفر سوئل ثانی کے باب ۲۳، آیت ۹ میں یوں ہے:

”یوآب (جو حضرت داؤد علیہ السلام کا سپہ سالا رہتا) نے مردم شماری کی تعداد بادشاہ کو دی۔ سو اسرائیل میں آٹھ لاکھ بھادر مرد نکلے جو شمشیرزن تھے اور

”یہودا“ کے مرد پانچ لاکھ نکلے۔“

اس کے خلاف کتاب تواریخ اول کے باب ۲۱، آیت ۵ میں ہے:

”یوآب نے لوگوں کے شمار کی میزان داؤد کو بتائی، اور سب اسرائیل ۱۱ لاکھ

شمشیرزن مرد اور یہودا کے چار لاکھ ستر ہزار شمشیرزن مرد تھے۔“

دونوں عبارتیں بنی اسرائیل اور یہودا کی اولاد کی تعداد میں بڑا اختلاف ظاہر

کرتی ہیں۔ بنی اسرائیل کی شمار میں تین لاکھ اور یہودا کے لوگوں کی تعداد میں تین ہزار کا تفاوت پایا جاتا ہے۔

اختلاف نمبر ۲: سفر سوتیل ٹانی باب ۲۲ آیت ۳ میں اس طرح ہے کہ:
 ”سوجاد (جاد علیہ السلام بقول تورات نبی تھے جنہیں غیب بین کے نام سے یاد کیا گیا ہے) نے داؤد کے پاس جا کر اس کو یہ بتایا اور اس سے پوچھا: کیا تیرے ملک میں سات برس قحط رہے؟“

اور کتاب تواریخ اول کے باب ۲۱، آیت ۱۲ میں یوں ہے کہ: ”یا تو قحط کے تین برس“۔ دیکھئے پہلی عبارت میں سات سال اور دوسری میں تین سال کی مدت بتائی گئی ہے اور ان کے مفسرین نے پہلے قول کو غلط قرار دیا ہے۔

اختلاف نمبر ۳: کتاب سلاطین ٹانی باب ۸ آیت ۲۶ میں کہا گیا ہے کہ
 ”اخزیاہ بائیس برس کا تھا جب وہ سلطنت کرنے لگا۔“

کتاب تواریخ ٹانی کے باب ۲۲، آیت ۲ میں یوں ہے کہ ”اخزیاہ بیالیس برس کا تھا جب وہ سلطنت کرنے لگا۔“

دیکھئے دونوں میں کس قدر اختلاف ہے! دوسرا توں یقیناً طور پر غلط ہے، چنانچہ ان کے مفسرین نے اس کا اعتراف کیا ہے، اور غلط کیوں فکر نہ ہو، جبکہ اس کے باپ ”یہورام“ کی عمر بوقت وفات کل چالیس سال تھی، اور اخزیاہ اپنے باپ کی وفات کے بعد فوراً تخت نشین ہو گیا تھا، جیسا کہ گزشتہ باب سے معلوم ہوتا ہے۔ ایسی صورت میں اگر دوسرے قول کو غلط نہ مانا جائے تو بیٹے کا اپنے باپ سے دو سال بڑا ہونا لازم آتا ہے۔

اختلاف نمبر ۴: کتاب سلاطین ٹانی باب ۲۲ آیت ۸ میں کہا گیا ہے:
 ”یہویا کیم جب سلطنت کرنے لگا تو اخمارہ برس کا تھا۔“

اور کتاب تواریخ ٹانی کے باب ۳۶، آیت ۹ میں ہے کہ:
 ”یہویا کیم آٹھ برس کا تھا جب وہ سلطنت کرنے لگا۔“

دونوں عبارتوں میں کس قدر شدید اختلاف ہے، اور دوسری یقیناً غلط ہے، چنانچہ اس کا اقرار ان کے مفسرین نے کیا ہے۔